


ପିଲାମାନଙ୍କ ପାଇଁ ବାଈବଲ
ଉପହାର



ବୁଦ୍ଧିମାନ୍, ରାଜା
ଶଲୋମନ



ଲେଖକ: Edward Hughes
ଦୃଷ୍ଟାନ୍ତ: Lazarus
ଉପଯୋଜକ: Ruth Klassen
ଅନୁବାଦକ: Prasanta Bhuyan
ପ୍ରଯୋଜକ: Bible for Children
www.M1914.org

BFC
PO Box 3
Winnipeg, MB R3C 2G1
Canada


©2015 Bible for Children, Inc.

ଅନୁମତି ପତ୍ର: ଏଠାରେ ଥିବା ସବୁ କାହାଣୀର ଅଧିକାର ନକଲ ଅବା ପ୍ରିଣ୍ଟ କରିବାକୁ
ଆପଣଙ୍କର ଅଧିକାର ଅଛି. ଯେଉଁ ପର୍ଯ୍ୟନ୍ତ ଆପଣ ଏହାକୁ ବିକ୍ରୀ କରନ୍ତି ନାହିଁ ।



ରାଜା ଦାଉଦ ସଦାପ୍ରଭୁଙ୍କୁ ମହାନ ଦାସ ଥିଲେ । ତାଙ୍କ ରାଜତ୍ୱ କାଳରେ, ଶାଉଲଙ୍କ ଅପେକ୍ଷା
ତାଙ୍କ ଶାସନରେ ଇସ୍ରାଏଲ ଦଶ ଗୁଣରେ ବୃଦ୍ଧି ପାଇଥିଲା । କିନ୍ତୁ ବର୍ତ୍ତମାନ ସେ ଆଉ ରାଜ୍ୟ କରି
ପାରିଲେ ନାହିଁ । ସେ ବୃଦ୍ଧ, ଦୁର୍ବଳ ଓ ଜଗତରେ ତାଙ୍କର ଶେଷ ସମୟ ଉପସ୍ଥିତ ହେଲା ଏବଂ

ସେ ଗତବୟସ୍କ
ହେଲେ ।






ଦାଉଦଙ୍କ ଅନେକ ପୁତ୍ରମାନଙ୍କ
ମଧ୍ୟରୁ, ଆଦୋନୀୟ, ଆପଣାକୁ
ବଡ଼କରି କହିଲା, ମୁଁ ଇସ୍ରାଏଲର ରାଜା
ହେବି, ଯଦିବା ତାଙ୍କ ନାମର ଅର୍ଥ
ସଦାପ୍ରଭୁ ମୋହର ପରମେଶ୍ୱର ଥିଲା,
ତଥାପି ସେ ଉତ୍ତମ ସ୍ୱଭାବି ନ ଥିଲା ।
ଦାଉଦ ଯେ ପ୍ରତିକାର କରିବାକୁ
ଅତ୍ୟଧିକ ଦୁର୍ବଳ ଅଟନ୍ତି, ସେ ଏହା
ଜାଣି ରାଜ ସିଂହାସନକୁ ଚୋରି
କରିବାକୁ ପ୍ରୟାସ କଲା । କିନ୍ତୁ
ସଦାପ୍ରଭୁଙ୍କର ଭିନ୍ନ ଯୋଜନା ଥିଲା ।



ଦାଉଦଙ୍କ ପତ୍ନୀ ବତ୍‌ଶେବା ଜ୍ଞାତଥିଲେ ଯେ
ଦାଉଦଙ୍କ ଉତ୍ତାରେ ତାଙ୍କ ପୁତ୍ର ଶଲୋମନ
ଦାଉଦଙ୍କ ସ୍ଥାନରେ ରାଜା ହେବେ । ସେ
ଆଦୋନୀୟର ଯୋଜନା ବିଷୟରେ
ଦାଉଦଙ୍କୁ ଜ୍ଞାତ କରାଇଲେ । ରୋଗରେ
ଆକ୍ରାନ୍ତ ଦାଉଦ ନିଜର ସମସ୍ତ
ଯାଜକଗୋଷ୍ଠି, ଭବିଷ୍ୟତବକ୍ତ୍ରାଗଣ ଓ
ସମସ୍ତ ଇସ୍ରାଏଲ୍ ଗୋଷ୍ଠି ସମ୍ମୁଖରେ
ଶଲୋମନଙ୍କୁ ଇସ୍ରାଏଲର ରାଜା କଲେ ।



ଶଲୋମନଙ୍କ ନିମନ୍ତେ ପୁନର୍ବାର କୌଣସି ଆପଦ ନୋହିଲା କାରଣ ଇସ୍ରାଏଲର ସମସ୍ତ ଗୋଷ୍ଠି ଦାଉଦଙ୍କୁ ବିଶ୍ୱାସ କଲେ । ସେ ସେମାନଙ୍କୁ କହିଲେ, ଶଲୋମନଙ୍କୁ ସଦାପ୍ରଭୁ ଇସ୍ରାଏଲର ରାଜା ଭାବରେ ଅଭିଷେକ କରିଅଛନ୍ତି । କେତେକାଳ ପରେ ଦାଉଦଙ୍କର ମୃତ୍ୟୁ ହେଲା ।






ଦାଉଦଙ୍କ ମୃତ୍ୟୁ ପୂର୍ବରୁ, ସେ ଶଲୋମନଙ୍କ ସହିତ
ଆଳାପ କଲେ ଓ ପରମେଶ୍ୱରଙ୍କୁ ଭୟକରି ଉତ୍ତମ
ରାଜା ହେବାନିମନ୍ତେ ତାହାଙ୍କୁ ଉପଦେଶ ଦେଲେ ।
ଦାଉଦ ତାହାଙ୍କୁ କହିଲେ, ସଦାପ୍ରଭୁଙ୍କ ପଥରେ
ଗମନ କର, ତେବେ ତୁମ୍ଭେ ଯାହାକିଛି କର
ତହିଁରେ ସଫଳ ହେବ । ତାହା ଏକ ଉତ୍ତମ
ଉପଦେଶ ଥିଲା । ତାହାପରେ ଶଲୋମନ ତାଙ୍କ
ପିତା ଦାଉଦଙ୍କ ସଂହାସନରେ ବସିଲେ ଏବଂ
ତାଙ୍କ ରାଜତ୍ୱ ଦୃଢ଼ଭାବରେ ସ୍ଥାପିତ ହେଲା ।



ଏକ ରାତ୍ରୀରେ, ଶଲୋମନ ସ୍ୱପ୍ନ ଦେଖିଲେ । ତାଙ୍କ
ସ୍ୱପ୍ନରେ, ସଦାପ୍ରଭୁ ଆବିର୍ଭାବ ହେଲେ ଓ
କହିଲେ, ମାଗ, ମୁଁ ତୁମ୍ଭ ନିମନ୍ତେ
କଅଣ କରିକରିପାରେପରେ,
ତୁମ୍ଭେ ଯାହା ଚାହୁଁ
ମାଗିପାର ।



ଶଲୋମନ କିନ୍ତୁ ଜ୍ଞାନ ଯାଚନା କଲେ ଯେପରି ସେ
ଉତ୍ତମ ରାଜା ହୋଇପାରିବେ । ଯୁବରାଜାଙ୍କ
ଅନୁରୋଧରେ ସଦାପ୍ରଭୁ ଅତ୍ୟନ୍ତ
ଖୁସି ହେଲେ । ଶଲୋମନ ଯାହା
ମାଗିଲେ ତାହା ପାଇଲେ
ପୁଣି ସଦାପ୍ରଭୁ ତାହାଙ୍କୁ
ମହାଧନ ଓ ସମ୍ମାନ
ମଧ୍ୟ ପ୍ରଦାନ
କରିବାକୁ ପ୍ରତିଜ୍ଞା
କଲେ ।







ଶଲୋମନଙ୍କୁ ଜ୍ଞାନ ଖୋଜି ପାଇବାକୁ ଅଧିକ ସମୟ
ଲାଗି ନଥିଲା । ଦିନକର ଘଟଣା, ଦୁଇ ସ୍ତ୍ରୀ ଏକ
ସନ୍ତାନ ସହିତ ତାଙ୍କ ନିଜଟକୁ ଆସିଲେ । ପ୍ରଥମ ସ୍ତ୍ରୀ
କହିଲା, ଏହି ସ୍ତ୍ରୀ ପୁତ୍ର ଗତ ରାତ୍ରୀରେ ମରିଯାଇଅଛି,
ଏବଂ ସେ ନିଜର ମୃତ ପୁତ୍ରକୁ ଆତ୍ମପାଖରେ ଛାଡ଼ି
ମୋହର ଜୀବନ୍ତ ନେଇଯାଇଛି । ନୁହେଁ, ବଞ୍ଚିଥିବା
ପୁତ୍ରଟା ମୋହର ଓ ମୃତ ପୁତ୍ରଟି ତୁମର ଦ୍ଵୀତୀୟ ସ୍ତ୍ରୀ
କହିଲା । କିପରି ଭାବରେ ରାଜା କହିପାରିବେ
କେଉଁଟା ପ୍ରକୃତରେ ଜୀବିତ ସନ୍ତାନର ମାତା?



ତାହାପରେ ରାଜା କହିଲେ, ମୋତେ ଏକ ଖଣ୍ଡା ଦିଅ । ସେମାନେ ଏକ ଖଣ୍ଡା ରାଜାଙ୍କ
ସମ୍ମୁଖକୁ ଆଣିଲେ । ତୁମେ କଅଣ ଭାବ, ରାଜା ଖଣ୍ଡାରେ କଅଣ କରିବାକୁ ଚହୁଁଥିଲେ?



ଏବଂ ରାଜା କହିଲେ, ଏହି ଜୀଅନ୍ତା ପିଲାଟିକୁ ଦୁଇଖଣ୍ଡ କରି ଜଣକୁ ଅଧେ ଓ ଅନ୍ୟଜଣକୁ ଅଧେ ଦିଅ । ସେତେବେଳେ ଜୀଅନ୍ତା ପିଲାର ମାତା କହିଲେ, ହେ ମୋର ପୁତ୍ର, ସେହି ଜୀଅନ୍ତା ପିଲାକୁ ତାହକୁ ଦିଅନ୍ତୁ କୌଣସିମତେ ତାହାକୁ ବଧ ନକରନ୍ତୁ ।



ମାତୃ ଅନ୍ୟ ସ୍ତ୍ରୀ କହିଲା, ସେ ମୋହର ନୋହୁ
କି ତୁମ୍ଭର ନୋହୁ ତାହାକୁ ଦୁଇ ଖଣ୍ଡ କର ।








ସେତେବେଳେ ରାଜା କହିଲେ, ପୁଅମ ସ୍ତ୍ରୀଙ୍କୁ
ସେହି ଜୀବିତ ବାଳକ ଦିଅ, ସେ ତାହର
ମାତା । ଆଉ ସମଗ୍ର ଇସ୍ରାଏଲ୍ ରାଜାଙ୍କର
ଏହି ନିଷ୍ପତ୍ତି ଦେଖି ରାଜାଙ୍କୁ ଭୟ କଲେ ।
ସେମାନେ ଦେଖିଲେ ଯେ ବିଚାର କରିବା
ନିମନ୍ତେ ତାଙ୍କର ଅନ୍ତରରେ ପରମେଶ୍ୱର
ଦତ୍ତ ଜ୍ଞାନ ଅଛି ।





ସଦାପ୍ରଭୁଙ୍କ ଉପାସନା ନିମନ୍ତେ ଇସ୍ରାଏଲୀୟ ମାନଙ୍କର
କୌଣସି ଏକ ମନ୍ଦିର ନଥିଲା । ଯେତେବେଳେ ଦାଉଦ ଏକ
ମନ୍ଦିର ନିର୍ମାଣ କରିବାକୁ ମନସ୍ଥ କଲେ, ସଦାପ୍ରଭୁ କହିଲେ,
ତୁମ୍ଭର ପୁତ୍ର ମୋ ନାମରେ ଏକ ମନ୍ଦିର ନିର୍ମାଣ କରିବ ।
ଶଲୋମନ ଯାରୁଶାଲମରେ ଏକ ବୃହତ୍ ଗୃହ ନିର୍ମାଣ ଆରମ୍ଭ
କଲେ ।



ସେହି ମନ୍ଦିର ନିର୍ମାଣ କରିବାକୁ ପ୍ରାୟ ସାତ
ବର୍ଷ ସମୟ ଲାଗିଥିଲା । କିନ୍ତୁ ସମୟ
ଆସିଗଲା ଯେତେବେଳେ ସମସ୍ତ ଲୋକ
ଏକତ୍ରୀତ ହୋଇଗଲେ କାରଣ ରାଜା
ଶଲ୍ୟମନ ସେହି ଗୃହକୁ ସଦାପ୍ରଭୁଙ୍କ
ଉଦ୍ଦେଶ୍ୟରେ ଉତ୍ସର୍ଗ କଲେ ।




କିନ୍ତୁ ଅତ୍ୟୁତ ପ୍ରାର୍ଥନା ଉତ୍ତାରେ, ରାଜା ଓ
ଲୋକମାନେ ସମସ୍ତେ ମିଶି ଆନନ୍ଦରେ
ହଜାର ସଂଖ୍ୟାରେ ସଦାପ୍ରଭୁଙ୍କୁ ବଳି ଉତ୍ସର୍ଗ
କଲେ ଏବଂ ଦୁଇ ସତ୍ତାହ ପର୍ଯ୍ୟନ୍ତ ମହାଭୋଜ
କରି ଉତ୍ସବ ମନାଇଲେ ।



ଏହାପରେ, ସଦାପ୍ରଭୁ ପୁନର୍ବାର


ଶଲୋମନଙ୍କୁ ଦେଖାଦେଲେ ଏବଂ ଶଲୋମନ୍
ଓ ଇସ୍ରାଏଲକୁ ସେହି ସମୟ ପର୍ଯ୍ୟନ୍ତ ଆଶିର୍ବାଦ
କରିବାକୁ ପ୍ରତିଜ୍ଞା କଲେ ଯେ ପର୍ଯ୍ୟନ୍ତ ସେମାନେ
ତାଙ୍କ ଆଜ୍ଞା ପାଳନ କରିବେ ।



ଦୁଃଖର କଥା ଏହି ଯେ ସେମାନଙ୍କ ମଧ୍ୟରୁ କେହିମଧ୍ୟ ଶଲୋମନ କିମ୍ବା
ଇସ୍ରାଏଲୀୟମାନେ ନିରନ୍ତର ସଦାପ୍ରଭୁଙ୍କ ଆଜ୍ଞା ପାଳନ କଲେନାହିଁ ।
ସଦାପ୍ରଭୁ ଯେଉଁମାନଙ୍କୁ ବିବାହ କରିବାକୁ ମନା କରିଥିଲେ ସେହି ସ୍ତ୍ରୀ
ମାନଙ୍କୁ ରାଜା ବିବାହ କଲେ । ତାଙ୍କର ବିଦେଶୀ ସ୍ତ୍ରୀ ମାନେ ତାଙ୍କର
ହୃଦୟ ପ୍ରତିମା ପୂଜା ଆଡ଼କୁ ନେଇଗଲେ, ଏବଂ ତାଙ୍କର ହୃଦୟ
ତାଙ୍କର ପିତା ଦାଉଦଙ୍କ ସମାନ ସଦାପ୍ରଭୁଙ୍କ
ନିଷ୍ଠାବାନ୍ ରହିଲା ନାହିଁ ।




ଯେତେବେଳେ ଶଲୋମନ ସଦାପ୍ରଭୁଙ୍କର ବାଧ୍ୟତା ହେବାର ସୁଯୋଗକୁ ଦୁର୍ବ୍ୟବହାର କଲେ,
ତାଙ୍କ ଅଫିସରମାନଙ୍କ ମଧ୍ୟରୁ ଯାରବୟାମ ନାମକ ଅଫିସର ଅନ୍ୟ ଧରଣର ଅଭିଜ୍ଞତା ଅନୁଭବ
କଲେ । ଏକ ଭବିଷ୍ୟତବକ୍ତ୍ରା ତାହାଙ୍କୁ କହିଲେ, ସଦାପ୍ରଭୁ ଶଲୋମନଙ୍କ ରାଜ୍ୟକୁ ଭାଗ କରିବାକୁ
ଯାଉଛନ୍ତି ଏବଂ ଯାରବୟାମ ଇସ୍ରାଏଲର ବାରଟି ଗୋଷ୍ଠି ମଧ୍ୟରୁ ଦଶଟି ଗୋଷ୍ଠିକୁ
ନେଇ ରାଜ୍ୟ କରିବେ । ଯାରବୟାମ ଶିଘ୍ର ମିଶର ଦେଶକୁ
ପଳାୟନ କଲେ । ସେ ଜାଣିଥିଲେ ଯଦି ସେ ରହିବେ



ତେବେ ଶଲୋମନ
ନିଃସିତଭାବରେ
ତାଙ୍କୁ ବଧ କରିବେ ।





ପରିଶେଷରେ ଶଲୋମନଙ୍କର ମୃତ୍ୟୁହେଲା ।
ତାଙ୍କର ପୁତ୍ର, ରିହୁବିୟାମ, ଶଲୋମନଙ୍କଠାରୁ
ମଧ୍ୟ ଅଧିକ ପରିମାଣରେ ଲୋକମାନଙ୍କଠାରୁ
କର ଆଦାୟ କଲେ । ଦଶଗୋଷ୍ଠି ତାଙ୍କ
ବିରକ୍ଷରେ ବିଦ୍ରୋହ କଲେ ଓ ଯାରବୟାମଙ୍କୁ
ସେମାନଙ୍କର ନେତା ଚୟନ କଲେ ।

ଶଲୋମନଙ୍କର ସେହି ମହାନ ଦେଶ ଦୁଇ
ଭାଗରେ ବିଭାଜିତ ହେଲା, ଯେପରି
ସଦାପ୍ରଭୁ ନିଜ ଭବିଷ୍ୟତବକ୍ରାଙ୍କ
ଦ୍ୱାରା କହିଥିଲେ । ସଦାପ୍ରଭୁ
ଅବଜ୍ଞାକାରିଙ୍କୁ କଦାପି ଆଶିର୍ବାଦ
କରିନି ନାହିଁ ।



ବୁଦ୍ଧିମାନ୍, ରାଜା ଶଲୋମନ

ବାଇବଲ, ପରମେଶ୍ଵରଙ୍କ ବାକ୍ୟରୁ ଏକ କହାଣୀ


ରୁ ଅନୁସନ୍ଧାନ କରାଯାଇଅଛି

ପୁଥମ ରାଜାବଳୀ ୧-୧୨

"ତୁମ୍ଭେ ପ୍ରଦେଶର ଶବ୍ଦ ଆଲୋକ ପ୍ରଦାନ କରିବ ।"

ଗୀତସଂହିତା ୧୧୯ : ୧୩୦





ସମାପ୍ତି



ଏହି ବାଇବଲ୍ କହାଣୀ ଇଶ୍ଵରଙ୍କ ବିଷୟରେ ଆମ୍ଭମାନଙ୍କୁ କହେ, ଯିଏ କି ଆମ୍ଭମାନଙ୍କୁ
ସୃଷ୍ଟି କରିଅଛନ୍ତି ଏବଂ ସେହି ଇଶ୍ଵର ଚାହାଁନ୍ତି ତୁମ୍ଭେ ତାହାଙ୍କୁ ଜାଣ ।

ଆମ୍ଭେମାନେ ମନ୍ଦକାର୍ଯ୍ୟ କରିଅଛୁ ତାହା ଇଶ୍ଵର ଜାଣନ୍ତି, ଯାହାକୁ ଇଶ୍ଵର କହନ୍ତି ପାପ ।
ଆଉ ପାପର ବେତନ ହେଉଛି ମୃତ୍ୟୁ, କିନ୍ତୁ ଇଶ୍ଵର ତୁମ୍ଭକୁ ଏଡ଼େ ପ୍ରେମକଲେ ଯେ,
ଆପଣା ଅଦ୍ଵିତୀୟ ପୁତ୍ରଙ୍କୁ ଜଗତକୁ ପଠାଇଲେ ଆମ୍ଭମାନଙ୍କର ପାପ ସକାଶୁ ସେ କୃଣ
ଉପରେ ମୃତ୍ୟୁବରଣ କଲେ । ପୁନର୍ବାର ଯାଶୁଶ୍ରୀଙ୍କୁ ଜୀବନକୁ ଫେରିଲେ, ଆଉ ସେ ସର୍ଗ
ଗୃହକୁ ଗମନ କଲେ । ଯଦି ତୁମ୍ଭେ ଯାଶୁଶ୍ରୀଙ୍କୁ ଠାରେ ବିଶ୍ଵାସ କର ଆଉ ନିଜର ପାପ
କ୍ଷମା ନିମନ୍ତେ ତାଙ୍କୁ ପଢ଼ାର, ଆଉ ସେ ନିଶ୍ଚୟ କ୍ଷମା କରିବେ । ବର୍ତ୍ତମାନ ସେ ଆସିବେ
ଏବଂ ତୁମ୍ଭଠାରେ ବାସ କରିବେ ଆଉ ତୁମ୍ଭ ମଧ୍ୟ ତାଙ୍କଠାରେ ଡିର କାଳ ପର୍ଯ୍ୟନ୍ତ ବାସ
କରିବ ।

ଯଦି ତୁମ୍ଭେ ଏହା ହିଁ ସତ୍ୟବୋଲି ବିଶ୍ଵାସ କର, ତହିଁରେ ଇଶ୍ଵରଙ୍କୁ କୁହନ୍ତୁ:
ପ୍ରିୟର ଯାଶୁଶ୍ରୀଙ୍କୁ ମୁଁ ବିଶ୍ଵାସ କରେ କି ତୁମ୍ଭେ ହିଁ ଇଶ୍ଵର ଏବଂ ତୁମ୍ଭେ ମନୁଷ୍ୟ ରୂପ ଧାରଣ
କରି, ମୋ କରିପାରିବି ନିମନ୍ତେ ମୃତ୍ୟୁବରଣ କଲ, ବର୍ତ୍ତମାନ ଜୀବିତ ଅଛନ୍ତି । ମୁଁ ମଧ୍ୟ
ନୂତନ ଜୀବନ ଧାରଣ କରିପାରିବ, ଆଉ ସେହି ଦିନ ଠାରୁ ତୁମ୍ଭ ସହିତ ଡିରକାଳ ରହିବି ।
ତୁମ୍ଭରି ଆଜ୍ଞାକାରି ସନ୍ତାନ ଓ ତୁମ୍ଭ ନିମନ୍ତେ ବଞ୍ଚିବାକୁ ସାହାଯ୍ୟ କରନ୍ତୁ । ଆମେନ୍ ।

ବାଇବଲ୍ ଅଧ୍ୟୟନ କରନ୍ତୁ ଆଉ ପ୍ରତ୍ୟେକ ଦିନ ଇଶ୍ଵରଙ୍କ ସହିତ
କଥୋପକଥନ ତୁଅନ୍ତୁ । ଯୋହନ ୩:୧୬

